

**TEZAUUR LITURGIC**  
**9 IANUARIE**  
**HARALAMBOS BOUSIA**

**PARACLISUL**  
**SOBORULUI**  
**SF. HOZEVEI**  
**I**



**ATENA, 2020**



# 09 ΙΑΝΟΥΑΡΙΟΥ ΤΩΝ ΕΝ Ι.Μ.ΧΟΖΕΒΑ ΑΝΑΙΡΕΘΕΝΤΩΝ ΠΑΤΕΡΩΝ ΠΑΡΑΚΛΗΣΙΣ

**Ποίημα Δρ.Χαραλάμπος Μπούσια**

*Εὐλογήσαντος τοῦ Ἱερέως, τὸ Κύριε Εἰσάκουσον, μεθ' ὃ  
τὸ Θεὸς Κύριος, καὶ τὸ ἐξῆς Τροπάριο. Ἦχος δ'. Ὁ  
ὕψωθεις ἐν τῷ Σταυρῷ.*

*Ἐν τοῖς ἐσχάτοις τοῖς καιροῖς ἐν σπηλαίῳ,  
Ὅσιομάρτυρες Χριστοῦ Χοζεβῖται, ὑπερφυῶς  
εὐρέθησαν ὑμῶν τὰ σπετά, λείψανα ἐκβλύζοντα  
ὄχετοῦς ἰαμάτων, τοῖς πιστῶς θεόφρονες  
προσπελάζουσι ταῦτα, καὶ τοῖς ὑμῶν τιμῶσιν εὐλαβῶς,  
στερρόους ἀγῶνας καὶ θεῖα παλαίσματα.*

*Δόξα. Καὶ νῦν. Θεοτοκίον.*

*Οὐ σιωπήσομέν ποτε Θεοτόκε...*

*Εἶτα ὁ Ν' ψαλμός, καὶ ὁ Κανὼν, οἷ ἡ ἀκροστιχίς:  
ΧΟΖΕΒΙΤΑΙ ΠΑΤΕΡΕΣ ΡΥΣΑΣΘΕ ΜΕ ΘΛΙΨΕΩΝ. Χ.*

*Ῥδὴ α'. Ὑγρὰν διοδεύσας.*

*Χορείαν Πατέρων Χοζεβιτῶν, Ὅσιομάρτυρων,  
ἀνυμνήσωμεν ἐν χορῷ, ὡς ῥύστας ἐκ πόνων  
δυσφορήτων, καὶ ἐν κινδύνοις ταχεῖς ἀντιλήπτορας.*

Ὁ πάντων Δεσπότης καὶ Ποιητής, κλεινοὶ Χοζεβίται, τὴν λειψάνων ὑμῶν σορόν, ἐπλήρωσε θείας εὐωδίας, καὶ ἰαμάτων πηγὴν ταύτην ἔδειξε.

Ζηλώσαντες ἄθλους μαρτυρικούς, κερσὶ παρανόμων, ἀνηρέθητε ἀσκηταί, σεπτοὶ Χοζεβίται καὶ πρὸς πόλον, ὑπὲρ ἡμῶν δυσωποῦντες ἀνήλθετε.

*Θεοτοκίου.*

Ἐλέησον πάντας τοὺς γηγενεῖς, τοὺς σὲ ἀνυμνοῦντας, Ἐλεοῦσα διηνεκῶς, καὶ τούτους γενέσθαι συμμετόχους, τῆς ἐν Χριστῷ κοινωνίας ἀξίωσον.

*Οὐρανίας ἀψίδος.*

Βιοτῆς τῆς μονήρους, ὡς ἀληθῆ πρότυπα, καὶ τοῦ μαρτυρίου κανόνας, πίστει δοξάζομεν, ὑμᾶς Πατέρες κλεινοὶ, καὶ ἐκβοῶμεν ἀπαύστως, τοὺς ὑμᾶς γεραίροντας, ἄχθους λυτρώσασθε.

Ἰατρεύετε πάντας, τὰ τῶν ψυχῶν τραύματα, καὶ τὰς ζοφεράς ἀλγηδόνας, Ὅσιομάρτυρες, οἱ ὑπ' ἀνόμων Περσῶν, ἐν τῷ Χορράθ τῷ χειμάρρῳ, τὸ ὑμῶν ἐκχύσαντες, αἷμα τὸ πάντιμον.

Τῶν ἀζύγων λαμπτήρες, καὶ Χοζεβᾶ ἥλιοι, οἱ ἀσκήσει καὶ ἐναθλήσει, κόσμον αὐγάσαντες, τὰ τῶν ψυχῶν ἀρεταῖς, ἡμῶν πυρσεύσατε βάθη, σκότος διαλύοντες, τῆς ἀπογνώσεως.

*Θεοτοκίου.*

Ἄνευ Μήτηρ ὠδίνων, τὸν Λυτρωτὴν ἔτεκες, ὅθεν τὰς δριμεῖας ὀδύνας, τὰς πιεζούσας με, Παρθενομητορ

Άγνή, ἐπισκοπῇ σου τῇ θεία, δέομαί σου δίωξον, ἵνα δοξάζω σε.

Διάσωσον, Χοζεβιτῶν ἀθλοφόρων σεπτὴ χορεία, ἐκ παντοίων ἀνομιῶν καὶ πλάνης τοῦ ὄφους, τοὺς σπεύδοντας τῇ ὑμῶν προστασίᾳ.  
Ἐπίβλεπον, ἐν εὐμενείᾳ...

*Κάθισμα. Ἦχος β'. Πρεσβεία θερμῆ.*

Μονῆς Χοζεβᾶ, Πατέρες Ὁσιόαθλοι, κοιλάδος Χορράθ, λυχνίαι τηλαυγέσταται, ταῖς ὑμῶν ἐντεύξεσι, δεινῶν συμφορῶν ἀπαλλάξατε, τοὺς ἀνυμνοῦντας ἄθλους τοὺς σεπτούς, ὑμεῖς οὓς καλῶς ἐπετελέσατε.

*Εἰσακήκοα Κύριε.*

Ίατρειας ἐκάστοτε, τὸ ὑμῶν λειψάνων ἐκβλύζει σπήλαιον, Χοζεβίται ὀσιόαθλοι, καὶ ἐκπλύνει νοσημάτων βόρβορον.

Πεπτωκὼς ὁ πολύστηνος, εἰς τὴν ἀμαρτίαν ἐσχάτην χάρυβδιν, πρὸς ὑμᾶς Ὁσιομάρτυρες, καταφεύγω ἵνα εὕρω ἔλεος.

Ἀλεξίκακον γένοιτο, ἢ ὑμῶν ἀέναος ἐπισκίασις, ἐν βιαίαις περιστάσεσι, Χοζεβίται ἀθλοφόροι ἄτρωτον.

*Θεοτοκίου.*

Τετρωμένον τοῖς βέλεσιν, καὶ ῥιπαῖς Παρθένε τοῦ πολεμήτορος, ἀνακούφισον καὶ σῶσόν με, ἵνα μεγαλύνω σὰ θαυμάσια.

*Φώτισον ἡμᾶς.*

Ἔχων εἰς ὑμᾶς, ἐστραμμένην τὴν ἐλπίδα μου, καθ' ἑκάστην ἀνατείνω πρὸς ὑμᾶς, Χοζεβίται τὴν ψυχὴν καὶ τὴν διάνοιαν.

Ῥύσασθε δεινῶν, Χοζεβίται ἱερώτατοι, τοὺς προσφεύγοντας ὑμῖν πανευλαβῶς, καὶ ὑμνοῦντας τὴν σεπτὴν ὑμῶν ἐνάθλησιν.

Ἐν καιρῷ λοιμοῦ, ἀντιλήπτορας κατέχομεν, Χοζεβίται Ὀσιόαθλοι ὑμᾶς, καὶ ἐν βίου περιστάσεσιν ἀκέστορας.

*Θεοτοκίου.*

Σὲ τὴν τοῦ Θεοῦ, παναμώμητον λοχεύτριαν, ἀνυμνοῦντες οἱ ρυσθέντες διὰ σοῦ, ἐκ τῆς πάλαι Ὑπερύμνητε κακώσεως.

*Τὴν δέησιν.*

Ῥωννύμενος, ταῖς ὑμῶν Τρισχίλιοι, Χοζεβίται ἱκεσίαις κραυγάζω, ἐμοῦ μεσῖται ταχεῖς καὶ προστάται, ἐν τῆς ζωῆς τρικυμίαις ὑπάρχετε, ἅμα τε ἄγρυπνοι φρουροί, θαυμαστοὶ ἐν Χορράθ Ὀσιόαθλοι.

Ἐπέκυπα, ταῖς βολαῖς τοῦ δράκοντος, τοῦ δολίου οἴμοι ὁ πολυτλήμων, καὶ μακρυνθεὶς τῆς Χριστοῦ πολιτείας, καρποὺς πικροὺς ἁμαρτίας μου γεύομαι, ἀλλ' ἐξ αὐτῶν ὡς συμπαθεῖς, θεοφόροι κάμῃ ἀπαλλάξατε.

Στενώσεως, καὶ ναυτίας ῥύσασθε, Χοζεβίται τοὺς ὑμᾶς εὐφημοῦντας, ὡς τὴν ἀζύγων πορείας τὸ σκάφος, ἐν τῷ λιμένι Χριστοῦ ὁδηγήσαντες, καὶ ὡς στερροὶ κυματωγαί, τὴν βιαίαν κυμάτων θραύσαντες.

*Θεοτοκίου.*

Ἀνήροτε, Θεοτόκε Δέσποινα, ἡ τεκοῦσα τὴν ζωὴν τῶν ἀπάντων, πρὸς καινότεραν ζωὴν τοὺς σοὺς δούλους, τοὺς ἐκτενῶς σὲ ὑμνοῦντας ὁδήγησον, καὶ μεγαλύνοντας αἰεὶ, μεγαλεῖα τὰ σὰ Θεονύμφευτε.

Διάσωσον, Χοζεβιτῶν ἀθλοφόρων σεπτὴ χορεία, ἐκ παντοίων ἀνομιῶν καὶ πλάνης τοῦ ὄφους, τοὺς σπεύδοντας τῇ ὑμῶν προστασίᾳ.

Ἄχραντε...

*Κοντάκιον. Ἦχος β'. Προστασία τῶν Χριστιανῶν.*

Ἡ τιμία ὑμῶν τῶν λειψάνων ἀνεύρεσις, ἐν ἐσχάτοις καιροῖς χαρμονῆς ἡμᾶς ἐπλησε, Χοζεβίται Πατέρες ἐν σπηλαίῳ ἱερῷ. Διὸ καίροντες τὸν Λυτρωτὴν, καὶ Ζωοδότην ἐκτενῶς, μεγαλύνομεν κράζοντες· δεῖξον ἡμῖν προστατάς, καὶ ῥύστας ἐν τοῖς κινδύνοις, τοὺς Χοζεβίτας Ἰησοῦ, γεραροὺς Ὅσιομάρτυρας.

Προκείμενον: Ὑπομένων, ὑπέμεινα τὸν Κύριον...

Στ.: Καὶ ἔστησεν ἐπὶ πέτραν τοὺς πόδας μου...

Εὐαγγέλιον. Ἐκ τοῦ κατὰ Λουκᾶν (Κεφ. ιβ'. 8-12):

*Εἶπεν ὁ Κύριος· Πᾶς ὃς ἂν ὁμολογήσῃ ἐν ἐμοὶ ἔμπροσθεν τῶν ἀνθρώπων...*

*Δόξα: Ταῖς τῶν σῶν Ἀγίων...*

*Καὶ νῦν: Ταῖς τῆς Θεοτόκου...*

Στ.: Ἐλεῆμον, ἐλέησόν με ὁ Θεός... Ἦχος πλ. β'

Χοζεβίται Ἅγιοι, Ὅσιομάρτυρες θεῖοι, φοίνικες ὑψίκομοι, οἱ Χορράθ τὴν φάραγγα ὠραῖσαντες, οἱ πιστοὶ σπεύδομεν, ταῖς ὑμῶν πρεσβείαις, καὶ ἐν πίστει ἀνακράζομεν· θλίψεως ῥύσασθε, μανίας τοῦ πλάνου ἀλάστορος, πάσης δεινῆς κακώσεως, λύμης ψυχοφθόρου αἰρετιζόντων, καὶ ἐξ ἐνεστώσης, ἀνάγκης ἐκλυτρώσασθε ταχὺ, τοὺς τὴν ὑμῶν ἀναμέλποντας, πολιτείαν ἄμεμπτον.

### *Παῖδες Ἑβραίων.*

Σώσατε θεῖοι Χοζεβίται, τοὺς ὑμᾶς εἰς τοὺς αἰῶνας εὐφημοῦντας, ὡς Χριστοῦ τοῦ Θεοῦ θεράποντας τιμίους, ἀζύγων τε ἀκρότητας, καὶ κειμήλια Μαρτύρων.

Θέλοντες εὐσεβῶς βιῶναι, ἐνφκήσατε ἐν τῇ Χορράθ κοιλάδι, καὶ μαρτυρίου ἄθλησιν, ὑπηνέγκατε εἰς τέλος.

Ἐμπλεον ὄντως ἰαμάτων, τὸ λείψανον ὑμῶν σπήλαιον ὑπάρχει, εὐρωστίαν ψυχῶν Πατέρες καὶ σωμάτων, παρέχον τοῖς πελάζουσι, πρὸς αὐτὸ μετ' εὐλαβείας.

### *Θεοτοκίου.*

Μήτηρ Θεοῦ ἠγλαῖσμένη, πρὸς τὸν εὐσπλαγχνον Υἱὸν σου καὶ Δεσπότην, τὰς ἡμῶν προσευχὰς προσάγαγε καὶ νόσων, τῇ κραταιᾷ πρεσβείᾳ σου, ἐξελοῦ τοὺς σοὺς ἰκέτας.

*Τὸν Βασιλέα.*

Ἐν τοῖς ἐσχάτοις, καιροῖς σοφοὶ ἐν σπηλαίῳ, τῶν  
λειψάνων ἢ σορὸς ὑμῶν εὐρέθη, τοὺς  
προσερχομένους, πληροῦσα εὐωδίας.

Θαυμάτων ξένων, ᾧ Χοζεβῖται Πατέρες, τὸ ὑμῶν  
λειψάνων σπήλαιον ἐδείχθη, ἰαμάτων ρεῖθρα, παντὶ  
πιστῷ προχέον.

Λόγχη τρωθέντες, ὑπὸ Περσῶν παρανόμων, πρὸς τὴν  
μέλλουσαν μετέστητε πατρίδα, δυσωποῦντες θεῖοι,  
ὑπὲρ ἡμῶν τὸν Κτίστην.

Ἴσχὺν καὶ ῥώμην, κατ' ὀλεθρίων σφαλμάτων,  
Χοζεβῖται τὰς ὑμῶν θερμὰς πρεσβείας, ἔχομεν οἱ  
πόθῳ, ὑμᾶς ἀνευφημοῦντες.

*Θεοτοκίου.*

Ψαλμοῖς καὶ ὕμνοις, σὲ θεοδόξαστε Κόρη,  
μεγαλύνομεν οἱ γηγενεῖς ἀπαύστως, ὡς Θεοῦ Μητέρα,  
ὑπερευλογημένην.

*Κυρίως Θεοτόκου.*

Ἐν Χοζεβᾶ τῇ λαύρα, ἡσκήσατε γενναίως, καὶ  
μαρτυρίου τὰς τρίβους διήλθετε, κλεινοὶ Πατέρες  
ἀπάντων φρουροὶ ἀνύστακτοι.

Ὡς τοῦ Χορρᾶθ χειμάρρου, μυροβόλα κρίνα, ὑμᾶς  
τιμῶντες Πατέρες δεόμεθα, εἰρήνην πᾶσιν ἐν βίῳ ἡμῖν  
δωρήσασθαι.

Νῦν τοὺς ἀσπαζομένους, περιχαρῶς Πατέρες, τὰ ἱερὰ  
ὑμῶν λείψανα ρύσασθε, ἐξ ἀρρώστιας καὶ βλάβης  
ψυχῆς καὶ σώματος.

*Θεοτοκίου.*

Χαρίτωσον Παρθένε, Κεχαριτωμένη, χαρὰ παντός τοῦ λαοῦ ἀνεκκλάλητε, τοὺς ἐκζητοῦντας ἀπαύστως τὴν μεσιτείαν σου.

*Τὸ Ἄξιόν ἐστι καὶ τὰ Μεγαλυνάρια.*

Οὐ βαρβάρων ξίφος οὐτ' ἀπειλή, τμήσεως αὐχένος, ἠδυνήθησαν ἀνελεῖν, τὰς ὑμῶν καρδίας, φωσφόροι Χοζεβῖται, τρισχίλιοι Ἀββάδες, Ὁσιομάρτυρες. Εὐωδίαν ἄρρητον τὰ ὑμῶν, λείψανα Πατέρες, ἀναβλύζουσι καὶ πηγαί, ἰαμάτων ταῦτα, καθίστανται τοῖς πίστει, ὑμᾶς ἀνευφημοῦσιν, ὡς σκεῦη χάριτος. Χαίρετε Πατέρες θεοειδεῖς, χαίρετε ἀστέρες, τῆς ἐρήμου φωτοειδεῖς, χαίρετε Ὁσίων, καὶ ἀσκητῶν κρηπίδες, Ἀββάδες Χοζεβῖται, ἄνθη μυρίπνοα. Πᾶσαι τῶν Ἀγγέλων αἱ στρατιαί...

*Τρισάγιον.*

*Ἀπολυτίκιον. Ἦχος γ'. Θείας πίστεως.*

Ὡσπερ φοίνικες, ἐν τῇ ὁάσει, ὠραῖσατε τὴν ἐν χειμάρρῳ, τοῦ Χορράθ Ἀββάδες θεῖοι περίοικον, τοῦ Χοζεβᾶ μυρίπνοοι ἴασμοι, οἱ ταῖς αἱμάτων ῥοαῖς ἐξανθήσαντες· ὧ τρισχίλιοι, Πατέρες Ὁσιομάρτυρες, Χριστῷ ὑπὲρ ἡμῶν ἀεὶ πρεσβεύετε.

*Ἐκτενῆς καὶ Ἀπόλυσις, μεθ' ἧν ψάλλομεν: Ἦχος β'.*  
*Ὅτε ἐκ τοῦ Εὐλου.*

Πάντας, Ὅσιόαθλοι Χριστοῦ, τοὺς ἐν διαφόροις  
ἀνάγκαις, εὕρισκομένους πιστοὺς, σῶζετε δεόμεθα,  
ταῖς ἰκεσίαις ὑμῶν, Χοζεβίται πανόσιοι, καὶ τῆς  
ψυχοφθόρου, ἀθυμίας ῥύσασθε, τοὺς μελωδοῦντας  
ὑμᾶς, οἷα τιμαλφεῖς μυροθήκας, τῆς τῶν μοναζόντων  
χορείας, καὶ Μαρτύρων μάργαρα πολύτιμα.

Δέσποινα πρόσδεξαι...  
Τὴν πᾶσαν ἐλπίδα μου...

